

قانون انفساخ نکاح - مسلم قاضی اور قاضی مل

سے گزشتہ کی

جمیعہ علماء ہند اور عمائدین لیکے

کارنامے

قرآن حکیم ایک مکمل قانون ہے۔ عرش معلیٰ سے نازل فرمودہ۔ انسانی خطا اور لغزش سے پاک۔ اس کا ہر حکم صحیح۔ ہر جملہ صحیح۔ ہر فقرہ صحیح۔ ہر حصہ پر ایمان لانا فرض۔ ہر حکم پر عمل کرنا لازم۔ اس کے ہر نظریہ کو تسلیم کرنا شرط ایمان۔ قانون حکومت کی طاقت چاہتا ہے۔ حکومت کے بغیر قانون ایک قالب ہے بے جان۔ ایک جسم ہے بے روح۔

علماء ملت اس حقیقت کو پہچانتے ہیں۔ وہ جس طرح کتاب اللہ پر ایمان لاتے ہیں جس طرح اس کی عظمت اور احترام کا سکہ ان کے قلوب پر ہے جس طرح اس کی قانونی شوکت و حمت ان کے دل و دماغ پر حاوی ہے اسی طرح وہ اس کی قانونی حیثیت کو تسلیم کرنا بھی فرض سمجھتے ہیں۔ یعنی وہ ایک ایسی آزاد حکومت کا قیام فرض سمجھتے ہیں جو قرآن حکیم کی اس حیثیت کو تسلیم کرے اس پر عمل پیرا ہو۔ وہ ایسی آزاد حکومت کے قیام کے لئے ہر ایک جدوجہد کو فرض سمجھتے ہیں۔ اگر اس کے لئے ان کو دوسری کسی قوم سے تعاون، اشتراک عمل کرنا پڑے وہ اس کو بھی

فرض سمجھتے ہیں کیونکہ وسیلہ فرض فرض ہوتا ہے۔ اس اہم نصب العین کی خاطر وہ جزئیات کی پرواہ کرتے ہیں اور نہ شرعاً یا عقلاً یہ جائز ہے کہ خیریت کے لئے اصول کو قربان کر دیا جائے۔

دور خلافت راشدہ کے بعد تقریباً چھ سو برس تک دنیا آباد کا بیشتر حصہ مسلم فرمانرواؤں کی نصرت اور فیوضِ مندی کے قدم چومتا رہا اور عساکرِ اسلام کی حشمت و شوکت اپنے تمام رقیبوں اور حریفوں کی نگاہوں کو خیرہ کرتی رہی لیکن پھر خود مسلمانوں کی اندرونی کمزوریوں نے وہ حالت پیدا کر دی جس سے قرآن پاک نے ڈرایا تھا کیونکہ اس کا نتیجہ خود قرآن حکیم کے الفاظ میں یہ تھا کہ
فَنَقْشُلُوا وَنَذْهَبُ وَنَحْكُمُ - تم بزدل ہو جاؤ گے اور تمہاری ہوا اکھڑ جائے گی۔ چنانچہ عیسائی دنیا جس سے جنگ کا آغاز اسی وقت ہو گیا تھا جب کہ خود سرور کائنات رحمۃ اللعالمین صلی اللہ علیہ وسلم کے عہد مبارک ۹۰ھ میں "غزوہ موتہ" کے موقع پر عیسائی فوجوں نے رسول اللہ صلی اللہ علیہ وسلم کے محبوب چچا زاد بھائی اور حضرت علی بن ابی طالب کے حقیقی بڑے بھائی یعنی حضرت جعفر طیار رضی اللہ عنہ اور رسول اللہ صلی اللہ علیہ وسلم کے محبوب خاص محب صادق حضرت زید بن عارثہ رضی اللہ عنہ اور اس لشکرِ اسلام کے پیسرے سالارِ اعظم حضرت عبداللہ بن رواحہ کو اور ان کے ساتھ مسلم مجاہدین صحابہ کی ایک جماعت کو شہید کر دیا تھا۔

یہ عیسائی دنیا جو اسلام کی پوری تاریخ میں اسلام کی حریف اور مسلمانوں سے نہرِ آزار رہی۔ سات سو برس کی متواتر شکستوں کے بعد اندرونی خامیاں دور کر کے ایک تازہ دم دشمن کی طرح اسلام اور مسلمانوں کے مقابلہ میں کھڑی ہو گئی۔ عہدِ روضہ غسل درحقیقت مقصود بالذات عبادت نہیں بلکہ یہ فرض کی حیثیت حاصل کرتے ہیں کیونکہ نماز بلا وضو یا بلا غسل جنانہ ادا نہیں ہو سکتی۔ اسی طرح بقاءِ زندگی کے لئے کھانا پینا فرض ہو جاتا ہے۔ جب کہ کھانے پینے بغیر زندگی کے ختم ہو جانا خطرو

فسخ نکاح۔ امامت۔ نا بالعموم کی تولیت وغیرہ۔ ہندوستانی اور فوجداری کے مقدمات قاضیوں کے سپرد تھے۔ سلطان عالمگیر نے اپنے زمانہ میں مسائل فقہ کا وہ مجموعہ مرتب کرایا جو فتاویٰ ہندیہ یا فتاویٰ عالمگیریہ کے نام سے مشہور ہے۔ یہی اس زمانہ کا قانون تھا۔ یہ صیغہ ایک قاضی القضاۃ کے ماتحت رہتا تھا۔ سلطنت مغلیہ کے زوال کے ساتھ ساتھ ایسٹ انڈیا کمپنی کی حکومت کا عروج ہو رہا تھا۔ عام مسلمان اس عروج کو تسلیم کرنے کے لئے تیار نہ تھے۔ ان کی طاقت اگرچہ منتشر تھی۔ خود عرض و زرار اور آرام طلب یا نااہل اماراء کے جھگڑوں نے عالمگیر کے بنائے ہوئے متحدہ ہندوستان کو درجنوں حکومتوں اور ریاستوں پر تقسیم کر دیا تھا۔ مگر عام مسلمان علماء مجاہدین کی زیر سرکردگی انگریزوں سے تقریباً ایک صدی تک جہاد کرتے رہے (تفصیل کے لئے ملاحظہ ہو ڈبلو ڈبلو ہنٹر کی کتاب کا ترجمہ (مجاہد ہندوستانی مسلمان) کے عنوان سے اقبال اکاڈمی لاہور نے شائع کیا ہے۔ انگریز جو اپنی ریلوے میں تمام دنیا سے فائق ہے اور رفتہ رفتہ تسلط حملے کا عادی ہے۔ اس نے ابتدا ہی میں وہ سب کچھ نہیں کیا جو اسکا آخری منشا تھا۔ بلکہ ایسٹ انڈیا کمپنی نے ابتداء میں قاضیوں کے سلسلہ کو بحال قائم رکھا۔ ابتدا میں عدالتوں کا کام انگریز ججوں کے سپرد کیا گیا تو ان کے ساتھ مسلمانوں کے لئے قاضی اور مفتی اور ہندوؤں کے لئے پنڈت مقرر کر دیئے۔ جج محض قاضی

۱۸۵۷ء جنگ پلاسی ۱۸۵۸ء سے جہاد حریت ۱۸۵۸ء تک پورے ایک سو سال اس جہاد میں صرف ہوئے۔ علماء کی جدوجہد اس کے بعد بھی جاری رہی۔ جیسا کہ ابتداء رسالہ میں ذکر کیا جا چکا ہے اور شاندار راضی نیز عہد برطانیہ میں علماء حق کے مجاہدانہ کارناموں میں ان کی تشریح ہے مگر فرق صرف یہ ہوا ۱۸۵۷ء تک صرف ہندوستانیوں کے اعتماد پر انقلاب کی کوشش تھی۔ اس کے بعد بیرونی طاقتوں سے ساز باز شروع کر دی گئی۔ حتیٰ کہ ۱۹۱۹ء میں عدم تشدد کی پالیسی اختیار کر کے ہندو مسلم اشتراک عمل کے ساتھ جنگ آزادی کا فیصلہ کیا گیا۔

اور مفتی کے فتوے کو تحریر کر دیتے تھے۔

لیکن یہ حالت نہ باقی رکھنی تھی نہ باقی رکھی گئی۔ ملک کے قوانین میں رفتہ رفتہ تبدیلیاں شروع کر دی گئیں۔ تاکہ اس کو مغربی ڈھچر پر جاری کر دیا جائے بلکہ ایک ایسا قانون بنا دیا جائے جو نہ مغربی ہو نہ مشرقی۔ ہاں غلاموں کے عین مناسب ہو اور تقار غلامی کا بہترین وثیقہ ہو۔ مثلاً ہندو اور مسلمان دونوں زنا اور اغواء کو انتہا درجہ شرم ناک جرم سمجھتے ہیں۔ لیکن یورپین تہذیب میں یہ صرف ایک تفریحی مشغلہ ہے بشرطیکہ حد تفریح سے آگے نہ بڑھے۔

چنانچہ ۱۸۴۵ء میں ایسٹ انڈیا کمپنی نے ایک قانون بنا کر عورت کو جرم سے بری کر دیا۔ یعنی عصمت فروشی اور عصمت درسی کے باوجود وہ معصوم۔ اور مرد کے لئے صرف معمولی سی منہا قید تجویز کی۔ وہ بھی اس شرط پر کہ عورت کا شوہر دعویٰ دائر کرے اور استغاثہ کا حق صرف اس کے شوہر کو دیا گیا۔ غرض اس قسم کے قوانین نے دن بدن ترقی شروع کی اور آج جو قوانین ملک کی حالت ہے وہ سامنے ہے۔ علماء ہند جب صرف ہندوستانیوں کے اعتماد پر انقلابی تحریکوں میں ناکام ہو گئے تو حکومت ہند کے انقلاب اسلام کے معاشی اور سماجی نظام کے قیام کی دوسری صورتیں اختیار کیں (جن کی تفصیل اس مختصر مضمون میں نہیں ہو سکتی) حتیٰ کہ ۱۹۱۹ء میں تشدد کے ذریعہ انقلاب کے بجائے "مقاومت بالعبیر" یا عدم تشدد کی پالیسی اختیار کی گئی اور ہندو مسلم اشتراک عمل کے ذریعہ آئینی جنگ کا فیصلہ کیا گیا۔ اور اس کے ۱۵ ایک واقعہ کا ذکر کر دینا مناسب ہے۔ دفعہ ۱۹۱۱ء و دفعہ ۱۹۱۲ء تفریبات ہند جو اغواء اور زنا کے متعلق ہے اور جن میں صرف مرد کو سزا ہے عورت کو نہیں ہے۔ اس میں محمد احمد صاحب کاظمی نے ایک ترمیم پیش کی کہ عورت اور اخلاق مرد اور عورت دونوں کو مجرم گردانتے ہیں لہذا دونوں کو سزا ہونی چاہئے۔ بات معقول تھی۔ مگر لیگ کے حضرات نے حمایت نہ کی اور سر رفا علی صاحب نے ایک دھواں دھار تفسیر کر دی کہ عورتوں کو آنا دی ملنی چاہئے۔

ساتھ ساتھ مسلمانوں کے لئے ایک دینی نظم قائم کرنے کی غرض سے اولاً علماء کی تنظیم کا فیصلہ کیا گیا جو "جمعیتہ علماء ہند" کی شکل میں بفضلہ تعالیٰ مسلمانان ہند کے سامنے ہے۔ واقعہ یہ ہے کہ دینی نظم وہی ہو سکتا ہے جو ارشاد انبیاء علیہم السلام کی زیر قیادت ہو جن کو شریعت خراء کا ذمہ دار قرار دیا گیا ہے اور جن کو اولی الامر کا خطاب دے کر عام مسلمانوں کو ان کی اطاعت کا حکم دیا گیا ہے چنانچہ حضرت حق جل مجدہ کا حکم ہے۔ اَطِيعُوا اللَّهَ وَاَطِيعُوا الرَّسُولَ وَاُولَى الْاَمْرِ مِنْكُمْ۔

اسی کے ساتھ ساتھ فقہاء کے مذکورہ بالا قول کے بموجب کہ ایک والی سلم کی طلب مسلمانوں پر واجب ہوتی ہے۔ امارت شرعیہ کا قیام جمعیتہ علماء ہند پیش نظر رہا۔ اگرچہ صرف صوبہ بہار میں اس پر عمل ہو سکا۔ مگر باقی صوبجات میں جدوجہد جاری ہے جیسا کہ امارت شرعیہ فی الہند کے بیان میں گزر چکا۔

جمعیتہ العلماء کے نظام دینی میں عام مسلمانوں کو شامل کرنے کے لئے جمعیتہ علماء کی ۲۲ والی ممبری کا سلسلہ قائم کیا گیا اور چند شرائط کے ساتھ جمعیتہ العلماء کے نظام کو جمہوری نظام بنا دیا گیا (واللہ اعلم)

اس تمام غیر سرکاری اور آزاد جدوجہد کے ساتھ یہ بھی ضروری سمجھا گیا کہ آئین ساز اسمبلیوں کے ذریعہ سے جہاں تک ممکن ہو مسلمانوں کے لئے شریعت کے مطابق قوانین بنوائے جائیں۔

اسمبلیوں کی قانون سازی سے اگرچہ وہ فرض نہیں ادا ہوتا جو مسلم پر بحیثیت مسلم عائد ہوتا ہے کیونکہ اسمبلی کا وضع کردہ قانون اگر کلیۃً شریعت کے مطابق بھی ہو تب بھی وہ اسمبلی کا قانون ہوگا۔ اور مسلمان پر فرض یہ ہے کہ وہ خود قرآن کو قرآن کی حیثیت سے تسلیم کرے اور بحیثیت قانون اس کے احکام نافذ کرے جب تک "ان الحکم الا للہ" کے بموجب حکم اور قانون صرف اللہ کا نہیں مانا جائے گا مسلم اپنے فرض سے سبکدوش نہ ہوگا تسلیم اتنا فائدہ ضرور ہو سکتا ہے کہ عملی حیثیت سے قانونی فیصلے شریعت کے مطابق ہو جاتے ہیں اور مسلمان

فیصلہ کرنے والوں پر خلاف شرع فیصلہ کا گناہ نہیں عائد ہوتا اور عمل کرنے والے کو بھی خلاف شرع حکم کی تعمیل پر مجبور نہیں ہونا پڑتا۔ نیز اس قسم کے قوانین کے لئے اگر مسلم حکام کی شرط منظور کر لی جائے تو آئینی طور پر مسلمانوں کا ایک معاشی نظام باسانی قائم ہو سکتا ہے جو رفتہ رفتہ نہایت مستحکم نظام شرعی کا پیش خیمہ بن سکتا ہے علاوہ ازیں اگر ذور حاضر میں کوئی ایسا نظام قائم ہو جائے تو آزاد یا خود مختار ہندوستان میں بھی وہ واجب القسیم ہوگا اور اس طرح کچھل اتائی (یعنی مذہبی اور معاشی آزادی) کا مطالبہ آزاد ہندوستان میں ایک بننا بنایا تسلیم کردہ نظام ہوتا۔ اس وقت نہ کمیونسٹوں کی لامذہبیت اثر انداز ہو سکتی تھی نہ پھیروں کی پھیلت رورٹاں کا سکتی تھی۔ ان تمام امور کا کھانا کرتے ہوئے صوبہ سرحد کی اسمبلی میں جہاں مسلمانوں کی کافی اکثریت ہے شریعت بل منظور کرایا گیا اور اس زمانہ کے اخبارات کے مطالعے سے اندازہ ہو سکتا ہے کہ اس سلسلہ میں جمعیتہ العلماء نے اور اس کے صدر محترم حضرت علامہ مولانا مفتی کفایت اللہ صاحب نے کتنی جدوجہد کی۔

لیکن افسوس مرکزی اسمبلی میں پہنچکر مشر خجاء کی ترمیم اور حامیان مشر خجاء کی ہمنوائی سے یہ بل اگرچہ قانون بنا مگر قطعاً غیر موثر اور اپنی اصلی روح سے سراسر خالی۔

قانون فسخ نکاح کے سلسلہ میں اس تمام پس منظر کے علاوہ ایک نہایت دردناک صورت اور بھی پیش تھی۔ اسلامی تعلیم اور اسلامی اخلاق سے بزدگانی کا نتیجہ یہ ہے کہ مسلمان مرد خاگی زندگی میں یا تو یورپ کی اتباع کر کے عورتوں کو مطلق العنان اور قطعاً آزاد کر دیتے ہیں یا زمانہ جاہلیت کی متابعت کرتے ہوئے ان کے حق میں خونخوار درندے بن جاتے ہیں پہلی صورت کے نتیجہ میں لامذہبیت دہرت۔ بے حجابی اور بے حیائی کو فروغ ہو رہا ہے

اور دوسری صورت کا خطرناک اور نہایت افسوسناک نتیجہ یہ ہوتا ہے کہ عورتیں ان ظالم شوہروں سے نجات پانے کے لئے یا تو ایک دردناک زندگی کا شکار

ہو کر عمر بھر سسکتی رہتی ہیں۔ ورنہ اغوار وغیرہ کے جرائم کی مرتکب ہوتی ہیں۔ اور سب بد تربیہ کہ ظالم شوہروں سے گلو غلامی کے لئے (معاذ اللہ) تبدیل مذہب اور ارتداد کی شکل نکالیں گی جس کے نتیجہ میں ہر سال سینکڑوں بلکہ ہزاروں عورتیں تمام ہندوستان اور بالخصوص صوبہ پنجاب میں عیسائی یا آریہ ہونے لگیں۔ اور ان کی تعداد... روز افزوں ترقی کرتی گئی۔

یہ حالت اس وجہ سے اور بھی خراب ہو گئی کہ پنجاب ہائی کورٹ کی نظیریں اس مضمون کی ہوئیں کہ اگر کوئی عورت محض یہ کہہ دے کہ اس نے مذہب اسلام چھوڑ دیا ہے تو اس کا یہ کہنا فسخ نکاح کے لئے بالکل کافی ہے حالانکہ اس قسم کا ارتداد بیشتر بلکہ تمام تر فرضی اور کائناتی ہوتا ہے۔ کورٹ اس امر کا ثبوت پیش کرنے کی اجازت بھی نہیں دیتا کہ یہ ارتداد اور تبدیلی مذہب محض فرضی ہے (تقریر محمد احمد کاظمی سلسلہ قاضی بل اجلاس سبیل ہمارے ۱۹۲۶ء)

اس حالت کی روز افزوں ترقی نے علماء ملت کو سرا سیمہ کر دیا۔ انہوں نے بالخصوص سابق صدر جمعیۃ العلماء مولانا مفتی کفایت اللہ صاحب - شیخ الاسلام حضرت مولانا سید حسین احمد صاحب مدنی مدظلہما اور حضرت حکیم الامتہ مولانا محمد اشرف علی صاحب قدس اللہ سرہ الضری نے اجتماعی طور پر اس مسئلہ کی طرف خاص توجہ کی چنانچہ جمعیۃ علماء ہند کے قیام سے چند سال بعد (۱۳۳۵ھ ۱۹۲۶ء) میں ان حضرات نے اس مسئلہ کی طرف خاص توجہ فرمائی کہ ہندوستان میں قاضی شرع نہ ہونے کی صورت میں ان مظلوم اور مجبور عورتوں کے لئے کیا انتظام کیا جائے جو شوہروں کے ظلم و تعدی یا مفقود اور لاپتہ ہو جانے کی وجہ سے انتہائی پریشانیوں میں مبتلا ہیں۔

چونکہ اس سلسلہ میں بہت سے مسائل بضرورت شدیدہ مذہب مالکیہ سے لینے ضروری تھے نیز ان مسائل کو اختیار کرنے میں علماء حنفیہ سے مشاورت ضروری تھی اس لئے مدینہ طیبہ مکہ معظمہ وغیرہما کے علماء مالکیہ سے عرصہ طویل

تک تفتیش مسائل کے لئے خط و کتابت اور بار بار مراجعت ہوتی رہی۔ چنانچہ پانچ
چھ سال کی جدوجہد اور تحقیق و تدقیق کے بعد اکھنڈ ایک مکمل قانون شرعی طیار
ہو گیا اور ۱۳۵۱ھ میں اس مجموعہ کو "حیلہ ناجرہ" کے نام سے شائع بھی کر دیا گیا۔
پھر ایک مسودہ قانون انفساخ نکاح مرتب کر کے جناب سید محمد احمد صاحب کاظمی کے
ذریعے اسمبلی میں پیش کرایا گیا۔

یہ بل رائے عامہ کے لئے شہر کیا گیا۔ ہندو مہاسبھا اور بعض آریہ سماجوں کی
طرف سے شدت سے اس کی مخالفت ہوئی۔ مسلم لیگی ممبران نے اس میں کوئی دیکھی نہیں
لی۔ البتہ کانگریسی ہندو ممبران اسمبلی نے ساتھ دیا اور ۱۹۳۹ء میں یہ بل اسمبلی میں منظور
ہو گیا۔ جو قانون انفساخ نکاح اہل اسلام ۱۹۳۹ء سے موسوم ہوا لیکن گورنمنٹ نے
مسلم حاکم کی دفعہ کو ماننے سے قطعاً انکار کر دیا۔ یہاں تک کہ یہ ظاہر کر دیا گیا کہ اگر اس موقعہ
پر امرار کیا گیا تو وہ پورے قانون کو نافذ نہ ہونے دے گی۔ بہر حال وہ دفعہ اس
قانون میں نہیں رکھی گئی اور یہ قانون اس صورت سے منظور ہوا کہ اس کا نقصان
نفع سے زیادہ تھا۔

اس نقص اور خامی کے تدارک کے لئے مسلم قاضی بل کا مسودہ تیار کیا گیا۔ اور
۱۹۴۰ء میں یہ مسودہ بل پیش کیا گیا۔ حضرت مولانا اشرف علی صاحب تھانوی اور مولانا
عبدالکریم صاحب گتھلوی نے اس مسودہ کی ترتیب میں نمایاں حصہ لیا۔ جس کا منشاء
یہ تھا کہ قاضیوں کا ایک نظام قائم کیا جائے اور نکاح اور طلاق کے معاملات قاضیوں
کے سپرد کر دیے جائیں۔ لیکن گورنمنٹ نے پھر قاضیوں کو نکاح اور انفساخ کے
۱۵۔ بل ۲۶ اگست ۱۹۴۰ء اور ۲۰ ستمبر ۱۹۴۰ء کو مرکزی اسمبلی میں زیر بحث آنے کے بعد ایک
مختب کمیٹی کے سپرد ہو گیا تھا۔ مگر جناب بحث کے دنوں میں غیر جانبدار مسلم لیگ نے باقاعدہ
حمایت نہیں کی لیگی ممبران کی یہ سر دھری دیکھ کر سرکاری ممبر نے مسلم جمعیۃ مسلم حاکم کی قید جو اس
بل میں تھی مخالفت کی اور یہ دھمکی دی کہ اگر اس شرط کو واپس نہ لیا جائے گا تو
گورنمنٹ پورے قانون کو نفاذ سے روک دے گی۔ (ماخوذ از رپورٹ اسمبلی)

اختیارات دینے سے انکار کر دیا اور مسلم لیگ ممبر صاحبان نے بجرمانہ خاموشی اور اتفاقی اختیار
 بالآخر مجبوراً مسلم قاضی بل کا وہ حصہ جو نکاح پڑھانے سے متعلق تھا جدا گانہ قاضی بل
 کے نام سے شگہ میں پیش کیا گیا اور اس دوران میں مسلم قاضی بل کو بھی جاری رکھا گیا۔ مثلاً یہ
 کہ قاضیوں کا ایک مرتبہ نظام مقرر ہو جائے تو پھر نکاح اور طلاق وغیرہ معاملات ان کے
 سپرد کرنے میں اتنی دستواری نہ ہوگی۔

چنانچہ گورنمنٹ نے قاضی بل کو رائے عامہ کے لئے مشہر کرنے میں مخالفت نہیں
 کی۔ آراء کی کثرت بل کے موافق تھی۔ بالآخر گورنمنٹ نے اپنا منشأ ظاہر کر دیا کہ اگر مسلم
 ممبران اسمبلی اس کی تائید کریں گے تو گورنمنٹ کو اس کے مان لینے میں کوئی عذر نہ ہوگا
 چنانچہ مسودہ کے محرک مولوی محمد احمد صاحب کاظمی نے سیلیکٹ کمیٹی (منتخبہ کمیٹی) کی تحریک
 کی اور اس میں ممبران مسلم لیگ کی اکثریت رکھی۔ مسلم لیگ کے ممبران اسمبلی سے اس بارہ
 میں گفت و شنید کی لیکن ان کی رائے قائم کرنے میں بہت دیر لگی متواتر تقاضوں کے
 بعد انہوں نے اپنا جملہ کر کے کاظمی صاحب کو اطلاع دی کہ چونکہ مختلف صوبوں میں مختلف
 رواج ہیں اس لئے وہ اس بل کے مخالف ہیں۔ جب لیگی ممبران اسمبلی سے جو حفاظت اسلام
 کے سب سے بڑے مدعی ہیں اور کلچر اسلام کے تحفظ کے نام پر مسلمانوں کو دھوکا دے کر ووٹ
 حاصل کرتے ہیں۔ تین سال کی گفت و شنید کے بعد بھی کوئی نتیجہ برآمد نہ ہوا تو اپریل
 شگہ میں اس بل کو پیش کر دیا گیا۔ افسوس مسلم لیگ کے حضرات نے اس بل کی مخالفت کی
 اور مسلم لیگ کے معزز رکن سر محمد یامین نے ایک توہین آمیز اور محکمہ خیر تقریر کی جس میں
 محمد احمد صاحب کاظمی پر نہایت مکرہ اور تلخ انداز میں ذاتی حملے بھی کئے جو تہذیب
 اور شرافت اور آداب مجلس کے لحاظ سے نہایت شرمناک ہیں۔ اسمبلی کی رپورٹ میں
 سر یامین کی وہ تقریر بھی محفوظ ہے (لطف یہ ہے کہ لیگی ممبران نے جو اسلامی قومیت
 کے نام پر علماء ربانی کو جو میں گھنٹے کوستے رہتے ہیں۔ عین اس زمانہ میں کہ اسلام
 کی عالمگیر قومیت کے ڈھول پیٹ کر حضرت مولانا حسین احمد صاحب ادرمان
 کے رفقاء کو بدنام کر رہے تھے۔ اپنی مخالفت کی دلیل یہ پیش کی کہ مختلف صوبوں میں

مختلف رواج ہیں۔ محمد احمد صاحب کاظمی نے اس کا جواب نہایت معقول دیا کہ "ہندو جن کا قانون اور رواج چپہ چپہ پر مختلف ہے۔ وہ تمام ہندوستان کے لئے ایک عام قانون بنانا چاہ رہے ہیں اور اس کے لئے رائے کی کمی بھی مقرر کر دی ہے مگر تعجب ہے کہ مسلمان جن کا قانون تمام دنیا کے لئے ایک ہے وہ رواج کی بنا پر اس سے انکار کر رہے ہیں۔" کاظمی صاحب نے اس بل کے متعلق باہمی سمجھوتہ کی پوری پوری کوشش کی حتیٰ کہ اس پر بھی آمادگی ظاہر کی کہ میں اس بل کو واپس لے لوں گا آپ حضرات کوئی بل پیش کر دیں۔ مگر افسوس وہ قائدین لیگ جو افتدار علماء کے زوال ہی میں اپنی ترقی سمجھتے ہیں اور قائد اعظم کے اس فخریہ اعلان پر کہ میں نے علماء کا اقتدار ختم کر دیا ہے خوشیاں مناتے ہیں۔ کسی طرح بھی تائید سے لئے آمادہ نہ ہوئے اور حکومت کو اس عذر کرنے کا موقعہ دے دیا کہ چونکہ لیگ پارٹی مخالف ہے اس لئے حکومت اس بل کی تائید نہیں کر سکتی۔

(ملاحظہ ہو تقریر اسوک رائے ممبہ قانون)

اب یہ اس افسوس ناک سرگزشت کو مولوی محمد احمد صاحب اور سر محمد یامین صاحب کی تقرریوں کے خلاصہ پر ختم کرتے ہیں اور چونکہ سر محمد یامین صاحب نے اپنی تقریر میں یہ اعتراض کیا تھا کہ محمد احمد صاحب نے یہ بل صرف خاندانی قاضیوں کے فائدہ کے لئے پیش کیا ہے اور قاضی کی نکاح خوانی کی جو فیس مقرر کی ہے وہ مسلمانوں کے لئے ناقابل برداشت ہے لہذا ہم اس بل کی چند دفعات کا خلاصہ نقل کئے دیتے ہیں۔

دفعہ ۱۔ صوبہ کی گورنمنٹ ہر ضلع میں نکاح خوانی اور دیگر امور مذہبی کی ادائیگی کے لئے قاضی کا تقرر کرے گی اور مقدمات نکاح طلاق خلع وغیرہ کے تصفیہ کے لئے ایک یا ایک سے زائد نچا بینین مقرر کریں اور قاضیوں کے ممبران کی نامزدگی اور ان کے کاموں کی نگرانی وغیرہ کے لئے ہر ضلع میں ایک کمیٹی مقرر کرے گی جو ضلع کمیٹی کے نام سے نامزد کیا جائیگی

رغلا صہ دفعہ ۲ ضلع کمیٹی ضلع کے جج کلکٹر مسلم وکیل و جس کا انتخاب
 وکلاء کریں گے مسلم ممبر مسیحی بورڈ اور ایک مسلمان ممبر ڈسٹرکٹ بورڈ
 جس کا انتخاب بورڈ کے مسلم ممبران کریں گے اور سند یافتہ علماء جن کا
 انتخاب علماء کریں گے۔ پر مشتمل ہوگی۔

دفعہ ۳ عہدہ قاضی پر تقرر کے لئے قاضی میں صفات ذیل ضروری ہوں گی
 (۱) دیانتدار اور پرمیتر کار ہو، تعلیم یافتہ ہو، مسلمان نکاح سے
 بخوبی واقف ہو۔ اور جو قاضی تصفیہ نکاح و مقتات مباح و غیرہ کے
 متعلق مقرر کیا جائے اس کے لئے مزید شرط یہ ہوگی کہ وہ مدارس اسلامیہ
 مندرجہ فہرست ضمیمہ کا مستند تعلیم یافتہ ہوگا اور صفات مذکورہ کے
 ساتھ وہ قاضی جو اس شہر یا قصبہ کا باشندہ ہو۔ خاندانی اثر رکھتا ہو
 اور اس کے خاندان میں عہدہ قضا نسلاً بعد نسل چلا آ رہا ہو وہ مستحق ترجیح
 ہوگا۔ یہ قاضی حلقہ دار اپنے نائب مقرر کر دے گا جو دیندار اور نیک ہوں
 اور وہ اپنے اپنے حلقوں میں نکاح پڑھائیں۔

(نوٹ از محمد میاں) گرام سدھار کے متعلق کانگریس کی اسکیم ہے کہ ہر گاؤں یا چند گاؤں
 کے حلقہ میں ایک نیچایت بنائی جائے جس کو چند زمین مقدمہ کے اختیارات دئے جائیں۔ اور
 معمول مقدمات اس نیچایت کے سپرد ہوں۔ ظاہر ہے کہ یہ دیہاتی نیچایتیں بہت زیادہ مفید
 ہیں۔ عام بات ہے ان بے پناہ مصارف اور پریشانیوں سے نجات پانے میں گے جو ان کو مقدمات
 کی موجودہ صورتوں میں برداشت کرنے پڑتے ہیں۔ نیز ضلع میں جس قدر ڈپٹی مجسٹریٹ
 اب مقرر کرنے پڑتے ہیں ان میں بہت کمی کر رہی ہوگی جس سے قوم کا وہ سہ بچے گا اور عام ہندوستانیوں
 پر جو ٹیکسوں کی بوجھ مارے اس میں تخفیف ہو سکے گی۔ تمام فوائد ہندوستانیوں کیلئے عام ہونگے
 اور اس لئے ان کی مخالفت کرنا خود اپنی قوم کو نقصان پہنچانا ہوگا۔ لیکن سرکاری نقطہ نظر سے
 ان نیچایتوں پر فحاشت بہت آئے گی کہ مسلمان ملاقاتی و نکاح و غیرہ کے مقدمات بھی نہیں
 نیچایتوں میں چھین گئے کیونکہ ان کو اس میں ہولت نظر آئے گی لیکن یہ نیچایتیں چونکہ ہندو اور مسلمان
 دونوں پر اور بہت ممکن ہے بعض مقامات میں صرف ہندو ممبران پر مشتمل ہوں گی لہذا انکے طلاق
 و شادی وغیرہ کی امور میں ان نیچایتوں کے قاضی نہ چاہئے ہوں گے نہ مسلم عالم کی شرک و منکروں
 کے باعث و فحاشت انھیں ان مقامات میں اس وقت و زمین پر اس وقت بھی نہ لگائے
 یہ قاضی ان میں فحاشت کا انداز نہ رکھیں۔ ان کے سوا کسی نیچایت کیلئے اب خصوصاً نظام

سید محمد رضا کاظمی کی تقریر کے چند فقرے | ۵ اپریل ۱۹۳۷ء کو اجلاس سبلی

میں قاضی بن کر تقریر کرتے ہوئے آپ نے فرمایا منصب قضا سے مسلمانوں کا بہت پرانا تعلق ہے مشترک سماجی اور مذہبی امور قاضیوں کے ذریعہ سے انجام پاتے رہے نماز جمعہ اور عید کا انتظام۔ طلاق۔ نکاح۔ نایاں خوں دیوانوں۔ گم شدگان کی تولیت اور نگرانی وغیرہ امور ان کے متعلق رہے ہیں۔ انگریزی دور کے آمد کے بعد قاضیوں کے ہاتھ سے ان کے بیشتر منصبی فرائض خارج ہو گئے۔

۱۹۳۷ء کی دفعہ ۹۳ کی تمہید میں مرقوم ہے :-

پٹرہ۔ ڈھاکہ۔ مرشد آباد اور دیگر خاص پرگنوں اور قصبوں میں قاضی وجود ہیں جو معاملات انتقال و تصدیق میں کاغذات کی تکمیل اور دیگر دستاویزات قانونی و بارہ تقریبات شادی اور دیگر امور شرعی کی تکمیل اور تکمیل کرتے ہیں۔ جن کو زیر حکومت برطانیہ وہ اب تک انجام دیتے رہے ہیں۔ قرق جائدادوں کا فروخت کرنا اور ریگولیشن ۱۹۳۷ء کے تحت خیرات۔ وظائف اور بھتے بھی تقسیم کرتے رہے ہیں۔ (تمہید مذکور) متذکرہ امور اور فرائض کا تقاضا ہے کہ ایسے منصوبہ پر نیک چال چلن اور قانونی قابلیت کے لوگوں کو مقرر ہونا چاہئے اور ان کی قدر افزائی ہونی چاہئے تاکہ محنت اور دیانت داری سے اپنے فرائض انجام دیں ایسٹ انڈیا کمپنی کے زیر حکومت ان کا منصب تسلیم کر لیا گیا تھا جو ۱۹۴۷ء تک بھی شامل دستور رہا۔ اس وقت ایک قانون بنا کر یہ کہا گیا کہ آئندہ قاضی کا منصب قانونی طور پر قائم نہ رہے گا۔ اس وقت مسلمانوں کے سامنے ایک معاشی اور سماجی دشواری پیش آگئی۔ قاضیوں کے واسطے نفاذ حکم اور اجراء فیصلہ کے لئے حکومت کی ضرورت تھی اور حکومت نے ان کے اختیارات ختم کر دیئے تھے۔ مشنری میں سرسید نے قانون ساز کونسل سے قانون عطا منظور کرایا جس کا مضمون یہ تھا کہ کسی شہر کے مسلمانوں کی طرف سے درخواست موصول ہونے پر

وہاں قاضی مقرر کیا جائے گا۔ اور اس کی وضاحت کر دی گئی کہ اس کو عدالتی اور کسی قسم کے اختیارات نہ ہوں گے۔

یہ بیکار قانون بھی اپنی عبارت کی چند اکھنوں کے باعث قابل عمل نہ ہو سکتا۔ میں اس وقت سنہ ۱۸۸۷ء کے قانون ۱۲ کو مفید اور قابل عمل بنا چاہتا ہوں جو مسودہ بل میں نے پیش کیا ہے اس کے منطوق ہر ایک مناسب مسودہ کو قبول کر لوں گا اگر اس تشاکو پورا کرنے کے لئے اس سے بہتر مسودہ بل پیش کیا جائے تو میں اس کے لئے بھی تیار ہوں کہ اپنا مسودہ واپس لے لوں اس سے پہلے میں نے مسلم قاضی بل پیش کیا تھا۔ بل آج تک مختلف اوقات میں ایجنڈا میں شامل رہا۔ لیکن آج میں حکومت اور مسلم لیگ پارٹی کے طرز عمل سے مایوس ہو کر آئندہ ایجنڈے پر رکھنا بیکار سمجھتا ہوں اور ہے کہ مسلم لیگ کے ارکان کو اس سادہ اور بے خطر بل پر غور کرنا بھی بار معلوم ہوا ہے اس بل کے ذریعہ مسلمانوں کی یہ دیرینہ شکایت رفع کرنی مقصود ہے کہ انفساخ نکاح وغیرہ مقدمات کے لئے مسلمان حاکم کی ضرورت ہے۔

میں نے مستند اور مشہور آفاق علماء مثلاً مولانا اشرف علی صاحب، مولانا حسین احمد صاحب وغیرہ سے مشورہ کر کے یہ دستور بنایا ہے جہاں تک حکومت کا تعلق ہے وہ انفساخ نکاح کے تصفیہ کے لئے آزاد عدالت قائم کرنے کو تیار نہیں۔ ایسے معاملہ میں حکومت کے اس قابل اعتراض رویہ کو نہیں سمجھ سکتا۔ میں جانتا ہوں کہ حکومت نے قانون وقت کے ماتحت عیسائیوں انیسٹروں انڈین اور یورپ والوں کو جو یہاں اتفاقی طور پر کل آنے میں اور ملک کے مستقل باشندے نہیں ہیں۔ شادی کے قضیے طے کرنے کے لئے خاص عدالتوں کی سہولتیں بہم پہنچائی ہیں۔ حال ہی میں اس ایوان میں میرے سامنے ایک قانون کے ذریعہ پارسیوں کی شادی کے قضیے طے کرنے کے لئے خاص عدالتی سہولتیں بہم پہنچائی گئی ہیں۔ مگر مسلمانوں کا سوال

آتا ہے تو ہم دیکھتے ہیں کہ وہ ہمیں معمولی حق بھی دینا نہیں چاہتی۔

ہمارے سامنے مسلمانوں کی تنظیم کے ارادے تھے اور امید تھی کہ شرع محمدی کا نفاذ کرا کے اور کم سے کم جہاں تک ان کے نکاح اور طلاق کے قصے ہیں ان کے شدید متعصبات رفع کر سکیں گے۔ مگر ہمیں جب ناکامی ہوئی تو ابتدائی ارادے ترک کر کے میں نے دوسرا بل پیش کیا جو اصلی بل کا محض ایک جز ہے۔ اور مجھے امید تھی کہ حکومت اس پر ہمدردانہ توجہ کرے گی کیونکہ اس کی طرف سے کہا گیا تھا کہ خاص عدالتوں کا قیام مختلف چیز ہے حکومت آزاد عدالتیں قائم کرنے کے لئے تیار نہیں لیکن جہاں تک تبادیوں کا تعلق ہے حکومت غور کرنے اور منظور کرنے کے لئے تیار ہے۔ اگر مسلم ممبران اسمبلی اس کی تائید کریں۔ (ریپورٹ اجلاس اسمبلی)

لیگی ممبران اسمبلی اس کی تائید تو کیا کرتے ان کو تقریر سننا بھی گوارا نہ تھا۔ چنانچہ چند مرتبہ اثناء تقریر میں مداخلت کی۔ حتیٰ کہ صدر کو خاموش کرنا پڑا۔ کاظمی صاحب کی تقریر کے بعد سر محمد یامین صاحب نے تقریر فرمائی مگر وہ سراسر استہزا اور مذاق تھا۔ کچھ تو ہمیں آمیز کھتیاں تھیں مثلاً یہ کہ آپ قاضی ہیں اس لئے یہ بل اپنے خاندان کے مفاد کے لئے پیش کر رہے ہیں۔ آپ نے صرف شمالی ہند کے چند مدارس کے علمائے کرام تذکرہ کیا ہے وغیرہ وغیرہ۔ جن میں سے ایک ہی اعتراض سنجیدہ اور مہذب نہ تھا اور جب کہ ارکان لیگ اپنی پالیسی ظاہر کر چکے تھے کہ وہ بل کی حمایت نہ کریں گے تو درحقیقت سر محمد یامین کی تقریر کا غشا صرف وقت کو پورا کرنا اور ایک خیالی خاکہ کو بھر دینا تھا اور بس۔

نتیجہ یہ کہ ممبران قلم سر آ مسوک رائے نے اعلان کر دیا کہ مسلم لیگ پارٹی کی سرگرم مخالفت کی وجہ سے حکومت سلیکیٹ کمیٹی میں منتخبہ کمیٹی سے لئے سفارشات نہیں کر سکتی یہ ہے حقیقت علماء ہند جیسی کانگریسی جماعت۔ اور

لے کیا اس کو لیگ اور حکومت کا خفیہ ساز باز نہیں کہا جاسکتا۔ محمد میاں۔

مسلم لیگ جیسی حفاظت اسلام کی ٹھیکہ دار جماعت کے ایک کارنامے کی
مختصر رویت۔ اللہم ارننا الحق حقا و اذقنا امتیاعہ۔ آمین۔
و آخر دعوانا ان الحمد لله رب العلمین۔

محمد میاں عفی عنہ ۲۴ زدی الحجہ ۱۳۶۲ھ ۱۱ نومبر ۱۹۴۵ء

جمعیتہ علماء ہند کے نظریہ کو واضح کر دینے والے مسائل و کتابیں

(۱) جمعیتہ العلماء کیا ہے۔	۴	(۹) سول بیرج ایکٹ اور لیگ	۲
(۲) تجاوز جمعیتہ علماء ہند (زیر طبع)	۲	(۱۰) مشرجاح کی سیاسی غلطیاں	۲
(۳) مسلم لیگ کیا ہے	۲	(۱۱) مجموعہ فتاویٰ متعلق شرکت	۲
(۴) شریعت بل اور لیگ	۱	کانگریس اور ازالہ شکوک	۳
(۵) مشرجاح کا پراسرار معنی	۲	(۱۲) خطبہ صدارت شیخ الہند	۲
اور اس کا حل	۲	حضرت مولانا حسین احمد رضا جہاں سہا پور	۲
(۶) مختصر تاریخ جمعیتہ علماء ہند	۲	(۱۳) سبحان الہند حضرت مولانا	۲
(۷) ترکی بترکی (مسٹر اوز مولوی کا	۲	احمد سعید صاحب کی تقریر سہارنپور	۲
سیاسی مکالمہ منظوم)	۲	علامہ شبیر سلیمان صاحب کا خطبہ صدارت ابدین ملکہ	۱۲
(۸) علماء حق اور ان کے مجاہدانہ کارنامے (زیر طبع)	۲	اور دیگر رسائل زیر طبع	

ملنے کا پتہ

دفتر مرکزی جمعیتہ علماء ہند دہلی دفتر شعبہ نشر و اشاعت جمعیتہ علماء ہند

یوپی (مراد آباد)